

እግዚአብሔርም ሙሴን እንዲህ ብሎ ተናገረው።

2 ፤ ሙብራቱን ሁልጊዜ እንድታበራበት ለሙብራት ጥሩ ተወቅጦ የተጠለለ የወይራ ዘይት ያመጡልህ ዘንድ የእስራኤልን ልጆች እዘዛቸው።

3 ፤ በምስክሩ መጋረጃ ውጭ በመገናኛው ድንኳን ውስጥ አርን ከማታ እስከ ማለዳ ድረስ በእግዚአብሔር ፊት ሁልጊዜ ያስናዳው፤ ለዘላለም ለልጅ ልጃችሁ ሥርዓት ይሁን።

4 ፤ በእግዚአብሔር ፊት በጥሩ መቅረዝ ላይ ሙብራቶቹን ሁልጊዜ ያስናዳቸው።

5 ፤ መልካሙንም ዱቄት ወስደህ አሥራ ሁለት ኅብስት ጋጣ፤ በአንድ ኅብስት ውስጥ ከመስፈሪያው ከአሥር እጅ ሁለት እጅ ይሁን።

6 ፤ እነዚህንም ስድስት ስድስቱን በሁለት ተርታ አድርገህ በእግዚአብሔር ፊት በጥሩ ገቢታ ላይ አኑራቸው።

7 ፤ ለእግዚአብሔርም ለእሳት ቀርባን በእንጀራው ላይ ለመታሰቢያ ይሆን ዘንድ በሁለቱ ተርታ ላይ ጥሩ ዕጣን አድርግ።

8 ፤ በእግዚአብሔር ፊት ሁልጊዜ በሰንበት ቀን ሁሉ በተርታ ያድርገው፤ በእስራኤል ልጆች ዘንድ የዘላለም ቃል ኪዳን ነው።

9 ፤ ለአርንና ለልጆቹም ይሁን፤ በእሳት ከተደረገው ከእግዚአብሔር ቀርባን በዘላለም ሥርዓት ለእርሱ ቅዱስ ቅዱሳን ነውና በተቀደሰ ስፍራ ይብሉት።

10 ፤ አባቱ ግብፃዊ የነበረ የእስራኤላዊት ልጅ በእስራኤል ልጆች መካከል ወጣ፤ የእስራኤላዊቱ ልጅና አንድ እስራኤላዊ በሰፈር ውስጥ ተጣሉ፤

11 ፤ የእስራኤላዊቱም ልጅ የእግዚአብሔርን ስም ሰደበ፤ አቃለለውም፤ ወደ ሙሴም አመጡት። እናቱም ከዳን ነገድ የደብራይ ልጅ ነበረች፤ ስምዋም ስሎሚት ነበረ።

12 ፤ ከእግዚአብሔርም አፍ ስለ እርሱ ፍርድ እስኪወጣላቸው ድረስ በግዞት አኖሩት።

13 ፤ እግዚአብሔርም ሙሴን እንዲህ ብሎ ተናገረው።

14 ፤ ተሳዳቢውን ከስፈሩ ወደ ውጭ አውጣው፤ የሰሙትም ሁሉ እጃቸውን በራሱ ላይ ይጫኑበት፤ ማኅበሩም ሁሉ ይወግረው።

15 ፤ ለእስራኤልም ልጆች እንዲህ ብለህ ትነግራለህ። ማናቸውም ሰው አምላኩን ቢሰድብ ኃጢአቱን ይሸከማል።

16 ፤ የእግዚአብሔርንም ስም የሚሰድብ ፈጽሞ ይገደል፤ ማኅበሩም ሁሉ ይወግሩት፤ መጻተኛ ወይም የአገር ልጅ ቢሆን፤ የእግዚአብሔርን ስም በሰደበ ጊዜ ይገደል።

17 ፤ ሰውንም እስኪሞት ድረስ የሚመታ ፈጽሞ ይገደል።

18 ፤ እንስሳንም እስኪሞት ድረስ የሚመታ ሕይወት በሕይወት ፋንታ ካሣውን ይክፈል።

19 ፤ ሰውም ባልንጀራውን ቢጐዳ፤ እርሱ እንዳደረገ እንዲሁ ይደረግበት።

20 ፤ ስብራት በስብራት ፋንታ፤ ዓይን በዓይን ፋንታ፤ ጥርስ በጥርስ ፋንታ፤ ሰውን እንደ ጐዳ እንዲሁ ይደረግበት።

21 ፤ እንስሳውንም የሚገድል ካሣ ይተካ፤ ሰውንም የሚገድል ይገደል።

22 ፤ እኔ እግዚአብሔር አምላካችሁ ነኝና ለመጻተኛና ለአገር ልጅ አንድ ዓይነት ሕግ ይሁንላችሁ።

23 ፤ ሙሴም ለእስራኤል ልጆች ተናገራቸው፤ ተሳዳቢውንም ከስፈሩ ወደ ውጭ አውጡት፤ በድንጋይም ወገሩት። የእስራኤልም ልጆች እግዚአብሔር ሙሴን እንዳዘዘው አደረጉ።